
Shri Lakshmi Hayagriva Prapatti

శ్రీలక్ష్మీహయగ్రీవప్రపత్తిః

Document Information



Text title : Shri Lakshmi Hayagriva Prapatti

File name : lakShmIhayagrIvaprapatti.itx

Category : vishhnu, prapatti

Location : doc_vishhnu

Transliterated by : Chandrasekhar Karumuri

Proofread by : Chandrasekhar Karumuri

Latest update : September 19, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 20, 2023

sanskritdocuments.org



శ్రీలక్ష్మీహయగ్రీవప్రపత్తిః



విశుద్ధవిజ్ఞానఘనస్వరూపం విజ్ఞానవిశ్రాణనబద్ధదీక్షమ్ ।
దయానిధిం దేహాభృతాం శరణ్యం దేవం హయగ్రీవమహం ప్రపద్యే ॥ ౧॥

బ్రహ్మణమాదౌ వ్యదధాదముస్మై వేదాంశ్చ యః స్మృ ప్రహిణోతి నిత్యాన్ ।
స్వగోచరజ్ఞానవిధాయినం తం దేవం హయగ్రీవమహం ప్రపద్యే ॥ ౨॥

ఉద్గీఢతారస్వరపూర్వమస్తః ప్రవిశ్య పాతాళతళా దహారీత్ ।
ఆమ్నాయమాకణ్ఠహయో య ఏతం దేవం హయగ్రీవమహం ప్రపద్యే ॥ ౩॥

ప్రదాయ పుత్రాయ పునః శ్రుతీర్ష్యో జఘాన దైత్యౌ నియతాబ్ధివాసమ్ ।
హవ్యైశ్చ కవ్యైశ్చ తమర్చ్యమానం దేవం హయగ్రీవమహం ప్రపద్యే ॥ ౪॥

యన్నాభినాశీక దళస్థనీరబిన్దూత్థితౌ తౌ మధుకైటభాఖ్యా ।
వేదాపహారోయ తమోరజస్తం దేవం హయగ్రీవమహం ప్రపద్యే ॥ ౫॥

కామ్యార్చ్యతాం ప్రాప్య వరం సురేషు గతేషు యజ్ఞాగ్రహరోఽర్థితో యః ।
అదర్శయత్ కాయ హయం వపుస్తం దేవం హయగ్రీవమహం ప్రపద్యే ॥ ౬॥

యో జాయమానం పురుషం ప్రపశ్యన్ మోక్షార్థచింతాపర మాతనోతి ।
విద్యాధిదేవం మధుసూదనం తం దేవం హయగ్రీవమహం ప్రపద్యే ॥ ౭॥

ఆదిత్యబిమేఽశ్వవపుర్ణధత్ సన్నాయాతయామాన్ నిగమాన్ అదిక్షత్ ।
యో యాజ్ఞవల్క్యాయ దయానిధిం తం దేవం హయగ్రీవమహం ప్రపద్యే ॥ ౮॥


విజ్ఞానదానప్రథితా జగత్యాం వ్యాసాదయో వాగపి దక్షిణా సా ।
యద్వీక్షణాంశాహితవైభవాస్తం దేవం హయగ్రీవమహం ప్రపద్యే ॥ ౯॥


మత్స్యూదిరూపాణి యథా తథైవ నానావిధాచార్యవపూంషి గృహ్లాన్ ।
వేదాన్తవిద్యాః ప్రచినోతి యస్తం దేవం హయగ్రీవమహం ప్రపద్యే ॥ ౧౦॥

శ్రేష్ఠః కృతజ్ఞః సులభోఽన్వితానాం శాన్తః సుబుద్ధిః ప్రథితో హి వాజీ ।
తదాననావిస్కృతసద్గుణోఘం దేవం హయగ్రీవమహం ప్రపద్యే ॥ ౧౧॥

హస్తైర్దధానం దరచక్రకోశవ్యాఖ్యానముద్రాః సితపద్మపీఠమ్ ।
విద్యాఖ్యలక్ష్మ్యఞ్చైతవామభాగం దేవం హయగ్రీవమహం ప్రపద్యే ॥ ౧౨॥
ఇతి శ్రీలక్ష్మీహయగ్రీవప్రపత్తిః సమాప్తా ।

Proofread by Chandraseekhar Karumuri

——
Shri Lakshmi Hayagriva Prapatti
pdf was typeset on September 20, 2023

——
Please send corrections to sanskrit@cheerful.com

